

ओ महिरुनि भरिया मालिक (२७)

ओ महिरुनि भरिया मालिक करियां नीह सां नीजारी।
मां तुंहिजे गोलियुनि गोली कयां सेवा सिक सचारी॥

भरियां पाणी पखा फेरियां चाह चंवरिड़ो झुलायां
तवहां जे सुखनि साज सजाए भुली तनजी सुरिति सारी॥

रघुकुल कमल उजागरु तवहां जो आ प्राण प्यारो
गुण गाथा तिनि जी गाए कयो कथा कुरिब वारी॥

जुग जुग जियोमि जानी सुखदेवी सुवन सचिड़ा
सदां सुहग सुखड़ा माणी अविरल अमलु अपारी॥

दरदीली दिलि सां दिलिबर दिलिदार खे रीझायो
सचे सुहग जी स्वामी लगी तुंहिजे तन खे तारी॥

तुंहिजे लगनि जी लालण साराह आ संतनि में
भक्त माल जे भक्तनि खां नेह जी ललक आ न्यारी॥

मन हरण मैगसि चन्द्र जी जै जै उचारियूं जेद्रियूं
जिनि राम रंगु रचायो तिनि जे चरिणनि तां बलहारी॥